

CMYK

अल्काराज मोटे कार्लो मास्टर्स का खिताब जीता



● अल्काराज ने इटली के मुसेट्टी को हराकर अपना छठा मास्टर्स का खिताब हासिल किया

स्पेन, वार्ता। स्पेन के दिग्गज टेनिस खिलाड़ी कार्लोस अल्काराज ने रविवार को चोटिल लोरेंजो मुसेट्टी को हराकर मोटे कार्लो मास्टर्स का खिताब अपने नाम किया। यहाँ खेले गये फाइनल मुकाबले में अल्काराज ने इटली के मुसेट्टी को 3-6, 6-1, 6-0 से हराकर अपना छठा मास्टर्स 1000 कैरियर खिताब हासिल किया। तीसरे सेट में

मुसेट्टी के दाहिने पैर में चोट के लक्षण दिखने लगे और 3-0 से पिछड़ने के बाद उन्हें उपचार दिया गया। अपने पहले मास्टर्स 1000 फाइनल में खेल रहे 23 वर्षीय इतालवी खिलाड़ी को मैच के अंत में अल्काराज के साथ चलने और तालमेल बनाया।

संक्षिप्त खेल समाचार

स्कॉटलैंड की महिला टीम ने थाईलैंड को हराया

लाहौर, वार्ता। कप्तान कैथरीन ब्राइस (60), मेगन मैककॉल (58) की अर्धशतकीय पारियों के बाद राचेल् स्लेटर, अब्नाहा मकसूद और कैथरीन फ्रेजर (तीन-तीन) विकेट की शानदार गेंदबाजी के दम पर रविवार को स्कॉटलैंड की महिला टीम ने वूर्मेस विश्वकप क्वालीफायर मुकाबले में थाईलैंड की टीम को 58 रनों से हरा दिया। स्कॉटलैंड के 206 रनों के जवाब में बल्लेबाजी करने उतरी थाईलैंड के लिए नटया बूचाथम और चानिदा सुथिरुआंग की सलामी जोड़ी ने अच्छी शुरुआत करने का प्रयास किया। नौवें ओवर में राचेल् स्लेटर ने नटया बूचाथम (20) को पगबाधा कर थाईलैंड को 41 के स्कोर पर पहला झटका दिया। इसके बाद स्कॉटलैंड के गेंदबाजी आक्रमण के आगे थाईलैंड की बल्लेबाजी अधिक देर तक पिच पर नहीं टिक सकी। नल्थकन चथम एक मात्र ऐसी बल्लेबाजी थी जिन्होंने 58 गेंदों में (63) रनों की पारी खेली। चानिदा सुथिरुआंग (18) रन बनाकर आउट हुई। कैथरीन फ्रेजर, अबताहा मकसूद और राचेल् स्लेटर ने तीन-तीन विकेट झटकते हुए स्कॉटलैंड की पूरी टीम को 31-3 ओवर में 148 के स्कोर पर दूध कर मुकाबला 58 रनों से जीत लिया। इससे पहले आज यहाँ टॉस जीतकर पहले बल्लेबाजी करने उतरी स्कॉटलैंड की महिला टीम ने कैथरीन ब्राइस (60), मेगन मैककॉल (58), ऐल्सा लिस्टर (38), ऐब्बी ऐटकेन-डुमंड (22) रनों की पारी खेली। थाईलैंड के गेंदबाजों ने स्कॉटलैंड की पूरी टीम को 41 ओवर में 206 रन के स्कोर पर दूर कर दिया।

यूपी ने रोमांचक फाइनल मुकाबले में राजस्थान को हराया

लखनऊ, वार्ता। उत्तर प्रदेश ने काटे के संघर्ष में आक्रामकता और बेहतरीन रणनीति की बवौलत 39वीं राष्ट्रीय सब जूनियर बालक हैंडबॉल चैंपियनशिप में स्वर्णिम सफलता हासिल कर इतिहास रच दिया। कोऑझर में आठ से 12 अप्रैल तक आयोजित चैंपियनशिप के फाइनल मुकाबले में उत्तर प्रदेश ने राजस्थान को कड़ी टक्कर देते हुए 31-30 के स्कोर से मात दी। पहले हॉफ में दोनों टीमों 14-14 से बराबरी पर रही, जबकि दूसरे हॉफ में गोलों की होड़ लग गई। इस दौरान दोनों टीमों एक-एक गोल के लिए संघर्ष करती दिखाई जिसके चलते अंत तक यह कहना मुश्किल रहा कि कौन विजेता बनेगा। इसी बीच अंतिम क्षणों से कुछ पहले उत्तर प्रदेश ने निर्णायक गोल करते हुए मुकाबला अपने नाम कर लिया। उत्तर प्रदेश की ओर से कुश ने सर्वाधिक 11 गोल दागे। उनका साथ देते हुए विकास ने 6, अभिषेक व प्रवेश ने 4-4 जबकि हर्षित ने दो गोल किए। राजस्थान से प्रवीण ने सर्वाधिक 16 गोल, अजयराज यादव ने 8 व दुष्यंत ने 3 गोल किए। उत्तर प्रदेश हैंडबॉल एसोसिएशन के महासचिव डा आनन्देश्वर पाण्डेय ने यूपी टीम को इस स्वर्णिम सफलता पर खुशी जाहिर करते हुए बताया कि उत्तर प्रदेश ने पिछले संस्करण में रजत पदक जीता था।

वनडे में दो गेंद नियम पर हो सकता है बदलाव



■ पूर्व भारतीय कप्तान सौरव गांगुली की अध्यक्षता वाली आईसीसी क्रिकेट समिति ने की है सिफारिश

दुबई, वार्ता। अंतर्राष्ट्रीय क्रिकेट परिषद (आईसीसी) वनडे क्रिकेट में बदलाव करने पर विचार कर रहा है। इस प्रारूप में बल्लेबाजों के दबदबे को देखते हुए क्रिकेट की वैश्विक संस्था दो गेंद के इस्तेमाल के नियम पर बदलाव कर सकती है। दरअसल, आईसीसी क्रिकेट समिति ने वनडे में एक गेंद के इस्तेमाल की सिफारिश की है। इस समिति के अध्यक्ष पूर्व भारतीय कप्तान सौरव

गांगुली हैं। वनडे में लंबे समय से दो नई गेंद का नियम लागू है। इस सिफारिश को आईसीसी के निदेशक बोर्ड द्वारा अनुमोदित किया जाना चाहिए जिसके बाद ही इसे संशोधित खेल शर्तों में शामिल किया जाएगा। आईसीसी बोर्ड रविवार को जिम्बाब्वे के हरावे में इस मुद्दे पर चर्चा करेगा। अभी वनडे में दो नई सफेद कूकाबुरा गेंदों का इस्तेमाल किया जाता है। गेंदबाजों द्वारा प्रत्येक छोर से अलग-अलग नई गेंदों का इस्तेमाल

करने के कारण गेंद सख्त बनी रहती है जिससे बल्लेबाजों को खेलकर रन बनाने का फायदा मिलता है। आईसीसी बोर्ड के एक सदस्य ने बताया, आईसीसी क्रिकेट समिति ने तीन नियमों में बदलाव की सिफारिश की है। वनडे क्रिकेट में एक सफेद गेंद का उपयोग, टेस्ट मैच में ओवर रेट की जांच के लिए क्लक टाइमर का उपयोग और अंडर 19 पुरुष विश्व कप को 50 ओवर से टी20 में बदलना।

मद्र, मणिपुर और पंजाब सेमीफाइनल में

झांसी, वार्ता। 15वीं हॉकी इंडिया सीनियर पुरुष राष्ट्रीय चैंपियनशिप 2025 में हुए क्वाटरफाइनल मुकाबलों में मध्य प्रदेश, मणिपुर और पंजाब ने अपने-अपने मैच जीतकर सेमीफाइनल में जगह बना ली। आज यहाँ दिन के पहले मैच में, चार क्वार्टर में 1-1 की बराबरी के बाद मध्य प्रदेश ने महाराष्ट्र को शूटआउट में 4-2 से हराया। प्रताप लाकड़ा ने (छठे)मिनट पेनल्टी कॉर्नर को गोल में बदलकर खेल की शुरुआत में मध्य प्रदेश को बहुत दिलाई। तीन मिनट बाद महाराष्ट्र ने आकिब रहीम ने (नौवें) मिनट में मैदानी गोल कर स्कोर एक-एक से बराबर कर दिया। इसके बाद हुए शूटआउट में सुंदरम सिंह राजावत, श्रेयस धूपे, अली अहमद और प्रताप लाकड़ा ने मध्य प्रदेश के लिए गोल किए। महाराष्ट्र के लिए देविन्दर वाल्मीकि और वेंकटेश कंचे ही एकमात्र स्कोरर रहे, जबकि मध्य प्रदेश के गोलकीपर संजय बी ने महत्वपूर्ण बचाव करते हुए अपनी टीम को जीत दिलाई।

मुंबई इंडियंस ने 206 रनों को दिया लक्ष्य

तिलक वर्मा ने 26 गेंद पर फिफ्टी लगाई

नई दिल्ली, वार्ता। मुंबई इंडियंस ने दिल्ली कैपिटल्स को आईपीएल के 29वें मैच में 206 रन का टारगेट दिया है। अरुण जेटली स्ट्रेडियम में दिल्ली ने बॉलिंग चुनी। मुंबई ने 5 विकेट खोकर 205 रन बनाए। तिलक वर्मा ने फिफ्टी लगाई। दिल्ली के लिए स्पिनर कुलदीप यादव और विपराज निगम ने 2-2 विकेट लिए। टॉस हारकर पहले बैटिंग करने उतरी मुंबई इंडियंस ने 20 ओवर में 5 विकेट खोकर 205 रन बनाए। टीम से तिलक वर्मा ने 59, रायन रिक्लेटन ने 41, सूर्यकुमार यादव ने 40 और नमन धीरे ने 38 रन बनाए। मुंबई ने 20वें ओवर में पांचवां विकेट गवाया। मुकेश कुमार ने तिलक वर्मा को ओवर की चौथी गेंद पर बाउंड पर कैच कराया। तिलक वर्मा ने 17वें ओवर में फिफ्टी लगा दी। ओवर की



चौथी गेंद पर उन्होंने मोहित शर्मा को खिलाफ सिंगल लिया। इसी के साथ तिलक ने 26 गेंद पर अपनी फिफ्टी पूरी कर ली। वे इसी ओवर की

आखिरी गेंद पर स्टैंड भी हो गए थे। हालांकि, रिव्यू लेने के कारण नॉटआउट रहे। तिलक ने 59 रन बनाए।

फिटनेस और नशे के खिलाफ जागरूकता के लिए तीन हजार लोगों ने लिया 'वैसाखी मैराथन' में भाग

● मैराथन युवाओं और समाज को नशे से दूर रहने के लिए जागरूक करने का एक जन आंदोलन है

नई दिल्ली, वार्ता। फिटनेस और नशा मुक्ति के प्रति जागरूकता को लेकर रविवार को तीन हजार से अधिक लोगों ने 'वैसाखी सुप, रसिख 5क मैराथन' के तीसरे संस्करण में भाग लिया। विश्व पंजाबी संगठन और सन फाउंडेशन ने राज्यसभा सांसद डॉ-विक्रमजीत सिंह साहनी के संरक्षण में रविवार को कर्नाट प्लेस में इस मैराथन का सफलतापूर्वक आयोजन किया। नशे को न कहे और फिट इंडियाह थीम वाली इस मैराथन में सभी आयु समूहों के तीन हजार से अधिक नागरिकों ने उत्साहपूर्वक भाग लेते हुए वैसाखी के न्याहरी को मनाया। इस अवसर पर डॉ. साहनी ने कहा कि फिट

इंडिया के संदेश को अपनाने में नागरिकों का इतना जबरदस्त उत्साह देखना बहुत आनंदवर्धक है। वैसाखी के पवित्र अवसर पर, हम अपने समाज की शारीरिक और मानसिक भलाई के लिए खुद को प्रतिबद्ध हैं। उन्होंने कहा कि यह मैराथन केवल एक दौड़ नहीं है, बल्कि यह हमारे युवाओं और समाज को नशे से दूर रहने के लिए जागरूक करने का एक जनांदोलन है। आज के समय में, जब नशीले पदार्थों का सेवन युवाओं के लिए जानलेवा साबित हो रहा है। ऐसे हमें सक्रिय रूप से कार्य करना चाहिए। बच्चों को इस बाबाद सजग व शिक्षित करना और समाज को शारीरिक रूप से सशक्त बनाना नशा मुक्त भारत बनाने का सबसे प्रभावी तरीका है। प्रतिभागियों के असाधारण प्रयासों को मान्यता देने के लिए, विभिन्न श्रेणियों के तहत कई प्रतिभागियों को पुरस्कार दिए गए।

अभिषेक का शतक, हैदराबाद ने रचा इतिहास

आईपीएल का दूसरा सबसे बड़ा रन चेज

■ अभिषेक ने 141 और ट्रैविस हेड ने 67 रनों की पारी खेली

हैदराबाद, वार्ता। सनराइजर्स हैदराबाद ने आईपीएल इतिहास का दूसरा सबसे बड़ा रन चेज कर दिखाया। दूसरे मैच में टीम ने पंजाब किंग्स के खिलाफ 246 रन का टारगेट 18 ओवर में ही हासिल कर लिया। टीम से ओपनर अभिषेक शर्मा ने अपना पहला शतक लगाया, उन्होंने 141 रन की पारी खेली। हैदराबाद से ट्रैविस हेड ने भी 67 रन बनाए, उन्होंने अभिषेक के साथ 171 रन की पार्टनरशिप की। हर्षल पटेल ने 4 विकेट लिए। पंजाब किंग्स से कप्तान श्रेयस अय्यर ने 82



रन बनाकर टीम को 245 रन तक पहुंचाया था। राजीव गांधी स्टेडियम में पंजाब ने ही बैटिंग भी चुनी थी।

एसआरएच ने आईपीएल इतिहास का दूसरा सबसे बड़ा रन चेज किया। इससे पहले 2024 में पंजाब किंग्स

ने कोलकाता नाइट राइडर्स के खिलाफ 262 रन चेज किए थे। कमाल की बात यह है कि तब कोलकाता के कप्तान भी श्रेयस अय्यर ही थे। यानी आईपीएल इतिहास के 2 सबसे सफल रन चेज श्रेयस की कप्तानी वाली टीमों में खिलाफ ही हुए। 246 रन के टारगेट का पीछा करने उतरी एसआरएच की अभिषेक शर्मा ने तेज शुरुआत दिलाई। पावरप्ले में वे यश ठाकुर को खिलाफ तो बाल पर कैच हुए। यहां से उन्होंने बड़े-बड़े शाट्स खेले और पंजाब किंग्स को बैकफुट पर धकेल दिया। अभिषेक ने 40 गेंद पर अपने आईपीएल करियर का पहला शतक लगाया। वे 141 रन बनाकर आउट हुए। आईपीएल डेब्यू कर रहे मलिंगा ने मिडिल ओवर्स में बॉलिंग



आरसीबी ने राजस्थान रायल्स को 9 विकेट से रौंदा

● विराट कोहली ने 100वीं टी-20 फिफ्टी लगाई, साल्ट ने 65 और यशस्वी ने 75 रन बनाए

जयपुर, वार्ता। आईपीएल के 28वें मुकाबले में रायल चैलेंजर्स बेंगलुरु ने राजस्थान रायल्स को 9 विकेट से हरा दिया। जयपुर के सवाई मानसिंह स्टेडियम में बेंगलुरु ने बॉलिंग चुनी। राजस्थान ने 4 विकेट खोकर 173 रन बनाए। बेंगलुरु ने एक ही विकेट के नुकसान पर 18वें ओवर में टारगेट हासिल कर लिया।

आरसीबी से विराट कोहली ने अपने टी-20 करियर की 100वीं फिफ्टी लगाई, उन्होंने 62 रन बनाए। पिफल साल्ट ने 33 गेंद पर 65 रन बनाए। देवदत्त पडिक्कल 40 रन बनाकर नाटआउट रहे। राजस्थान से यशस्वी जायसवाल ने 75 रन की पारी खेली। बेंगलुरु की चौथी जीत 18वें आईपीएल सीजन में आरसीबी ने 6 मैचों में चौथी जीत दर्ज की। टीम की चारों जीत घर से बाहर ही मिली। वहीं दोनों हार होमग्राउंड पर मिली। दूसरी ओर राजस्थान की 6 मैचों में चौथी हार रही। टीम ने 2 ही मैच जीते हैं। देवदत्त पडिक्कल ने 18वें ओवर की तीसरी गेंद पर संदीप शर्मा को खिलापफ चैंका लगाया। इसी के साथ उन्होंने टीम को 9 विकेट से जीत दिला दी। पडिक्कल 40 रन बनाकर नाटआउट रहे। विराट कोहली ने 15वें ओवर की तीसरी गेंद पर वनिंदू हसरंगा के खिलाफ छक्का लगाया। इसी के साथ उन्होंने टी-20 में अपनी 100वीं हाफप सेंचुरी पूरी कर ली। विराट ने आईपीएल में 66वां 50 से ज्यादा का स्कोर भी बनाया। इस मामले में उन्होंने डेविड

वार्नर की बराबरी की। दोनों ने 66 बार आईपीएल में फिफ्टी प्लस स्कोर बनाए हैं। आरसीबी ने 10वें ओवर में अपने 100 रन पूरे कर लिए। देवदत्त पडिक्कल ने तीसरी गेंद पर सिंगल लिया और टीम की सेंचुरी पूरी करा दी। पिफल साल्ट ने 8वें ओवर में वनिंदू हसरंगा के खिलापफ चैंका लगाकर अपनी पिफफ्टी पूरी की। उन्होंने 28 गेंद पर हॉफ सेंचुरी लगाई। वे अगले ही ओवर में छक्का लगाने की कोशिश में कैच भी हो गए।

उन्हें कुमार कार्तिकेय ने पवेलियन भेजा। साल्ट ने 65 रन बनाए। 174 रन के टारगेट का पीछा करने उतरी आरसीबी की शुरुआत अच्छी रही। टीम ने पावरप्ले में बिना किसी नुकसान के 65 रन बनाए। आरसीबी के 50 रन पूरे हो चुके हैं। 5वें ओवर की आखिरी बॉल पर महोश तीक्ष्ण को खिलापफ विराट कोहली ने सिंगल लेकर टीम का स्कोर 50 रन के पार पहुंचाया। इस दौरान फिल साल्ट भी क्रीज पर मौजूद रहे। 174 रन के टारगेट का पीछा करने उतरी बेंगलुरु के ओपनर पिफल साल्ट ने पहले ओवर में 10 रन बनाए। राजस्थान के लिए पहला ओवर पेसर जोफ्रा आर्चर ने कराया। सुयश शर्मा की गेंद पर ध्रुव जुरेल को जीवनदान मिला। 17वें ओवर की आखिरी बाल सुयश ने मिडिल स्टंप पर पफुल लेंथ की पफेंकी। ध्रुव जुरेल आगे बढ़े और हॉव में शाट खेला, लेकिन टोक से टाइम नहीं हुआ और गेंद ऊपर चली गई। यहां कोहली ने

लाना-आपफ पर कैच छोड़ दिया। गेंद सीधा उनके पास आई, लेकिन पिफर भी वो कैच नहीं पकड़ सके। वो खुद भी इस पर नाराज दिखे और गुस्से में बाल वापस थ्रो किया। 16वें ओवर की पहली बाल पर यशस्वी जायसवाल ने स्कूप शाट खेलकर जोश हेजलवुड को सिक्स लगा दिया।

ओवरपिच बाल पर जायसवाल ऑफ साइड की तरफ थोड़ा हटे, गेंद बैट के बीच में लगाई और जायसवाल ने शानदार टाइमिंग से पफाइन लेग के ऊपर से छक्का लगा दिया। राजस्थान का दूसरा विकेट 14वें ओवर की दूसरी बाल पर गिरा। यश दयाल की बाल पर विराट कोहली ने रियान पराग का कैच पकड़ा। पराग 30 रन बनाकर आउट हुए। यशस्वी जायसवाल ने कृणाल पंड्या की बाल पर सिंगल लेकर फिफ्टी पूरी की। उनकी आईपीएल करियर की 11वीं और सीजन की दूसरी फिफ्टी है। कृणाल पंड्या ने अपने पहले ही ओवर में राजस्थान के कैप्टन संजू सैमसन का विकेट लिया। बेंगलुरु की ओर से सातवां ओवर कृणाल पंड्या ने किया। ओवर की पांचवीं गेंद को सैमसन आगे बढ़ कर खेलना चाह रहे थे। वह क्रीज से कापफो आगे आ गए थे। वह गेंद मिस कर गए और विकेटकीपर जितेश शर्मा ने बिना कोई गलती किए स्टंप कर दिया। संजू ने 19 गेंद का सामना कर 15 रन बनाए।

गुयाना के पर्माउल और एंडरसन पर गेंद की स्थिति बदलने के लिए लगा जुर्माना

पोर्ट ऑफ स्पेन, वार्ता। गुयाना हार्पी इंग्रस के खिलाड़ियों वीरासामी पर्माउल और केवलन एंडरसन पर त्रिनिदाद एवं टोबैगो रेंड फोर्स के खिलाफ वेस्टइंडीज चैंपियनशिप के सातवें और अंतिम राउंड के मैच के दौरान 'गेंद की स्थिति बदलने' पर भारी जुर्माना लगाया गया है।

क्वींस पार्क ओवल में वेस्टइंडीज चैंपियनशिप के सातवें मैच के दौरान पर्माउल और एंडरसन पर यह आरोप मैदानी ऑपनर क्रिस्टोफर टेलर और लेस्ली रीफर जुनियर ने लगाया था। क्रिकेट वेस्टइंडीज के बयान के अनुसार मैच के पहले दिन

■ एंडरसन ने भी जुर्माने की सजा को स्वीकार कर लिया है

सीडब्ल्यूआई की आचार संहिता के लेवल 2 उल्लंघन के लिए पर्माउल पर मैच फीस का 75 प्रतिशत जुर्माना लगाया गया था। बयान में कहा गया है कि उन्होंने अपराध और मैच रेफरी माइकल रागुनाथ की सजा को स्वीकार कर लिया है। वहीं एंडरसन पर तीसरे दिन त्रिनिदाद और टोबैगो की दूसरी पारी के दौरान इसी तरह के अपराध के लिए मैच फीस का 90 प्रतिशत जुर्माना लगाया गया। एंडरसन ने भी

जुर्माने की सजा को स्वीकार कर लिया। सीडब्ल्यूआई ने कहा कि प्रत्येक मामले में गेंद बदल दी गई थी और बल्लेबाजी करने वाली टीम को गेंद चुनने का विकल्प दिया गया था। इसके अतिरिक्त, गुयाना के रोनाल्डो अलीमोहम्मद पर आचार संहिता के अनुच्छेद 2-1-2-5 - अनुचित और/या खतरनाक तरीके से खिलाड़ी या अधिकारी पर या उसके निकट गेंद (या क्रिकेट उपकरण का कोई अन्य सामान जैसे पानी की बोतल) फेंकनाह के उल्लंघन के लिए मैच फीस का 65 प्रतिशत जुर्माना लगाया गया। इनमें से पर्माउल एकमात्र अंतरराष्ट्रीय खिलाड़ी है।

CMYK

CMYK

